



## No Akin Et Nanduruma So Korte Na Eleng

**N**en palsaen na Diyos so mundo, sinmabi so panaon ya nanermen. Anggapoy nanengneng ton makapangiter na ligliwa ed sikato. Kanyan amalsa na saray mangiter na liket ed sikato.

Inuna ton ginawa so dalin. Kayari, et say danum. Insublay to natan so saray ayep, bigis, kakiewan tan nanbabangil ya tanaman.

“Makapaliket ya nengnengnengen ira yan pinalsak.” Akaimis ya nansalita so Dios.

“Wala ira’y ay-ayep ya manuusilan. Wala met ira’y manok tan bigis ya mantiktikyab. Wala ira’y tantanaman tan rosas ya ambabangel a kolor. Wala’y bunga na saray kiew para walay naakan da iray.....”

Apoltot so pansasalita na Dios. Wala so alingwanan to.





"On ya tua! Kaukulan so manbantay tan mankumponi ed saraya. Mamalsa ak na too."

Angalan tampol na pitek so Dios. Ginawa to iyan korte na too. Balet aparakel toy agawa to. Nairapan laingen ya mangiyan na dugan korte na eleng et kada lupa na sakey ya pinalsa ton too. Agto met naalaala so dugan awaway na lupa.

Akanunot na panggawa to. "Anto kasino manggawa ak na nanbabangil na korte na eleng?"

Tampol ya nanggawa na nanduruman korte na eleng so Diyos. Kayari to insan to inarap ira 'may pinalsa to iran totoo tan kinatongtong.

"Natan ya agawak la so nanbabangil ya korte na eleng, itdan ta kilay bilay pian makapanpili kila na eleng yo."

Sinibukan na Dios na linawa iramay totoo pinalsa to. Ginmagalaw iran tampol iraya insan ira amili na eleeleng da.

Aya so nanlapuan na nanbabangil na korte na eleng na too.

